



الْكَالُولُولِيَ الْمُعْمَالُولِي الْمُعْمَالِي الْمُعْمَالُولِي الْمُعْمَالِي الْمُعْمَالُولِي الْمُعْمَالِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالُولِي الْمُعْمَالُولِي الْمُعْمِلِي الْمُعْمِلِي الْمُعْمَالُولِي الْمُعْمَالُولِي الْمُعْمَالُولِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِلِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِي الْمُعْمِلِي الْمُعْمِلِي الْمُعْمِلِي الْمُعْمِلِي الْمُعِمِلْمُ الْمُعْمِلِي الْمُعْمِلِي الْمُعْمِلِي الْمُعْمِلِي الْمُ

شاهد

اختلاف رحمت ہے فرقہ بنری حرام مرقبہ بنری حرام

مَولانا مُفتى مُحدِّر بِينَ عُمَّا في صَالِبُ اللهُ



باجتمام : بِحَمَّا صُنْيَتًا فِي سُرِّتُهُ

طبع جديد: ذوالحبه ٢٠٠٧ ١٥- جنوري ٢٠٠٧ء

مطبع : زمزم پرنتنگ رئیس کراچی

فون : 5049733 - 5032020 :

i_maarif@cyber.net.pk : اى شار

ملنے کے پتے:

الخانة المجتارف جي الخانة المحتارف المحتارة المح

فون: 5032020 - 5049733

* محتب العالق ال

فون: 5031566 - 5031566

عرضِ ناشر

> طالبِ وُعا مُعِيِّلُ مِنْ اللَّهِ الْمُؤْمِنِيِّةِ مَا الْمُؤْمِنِيِّةِ الْمُؤْمِنِيِيِّةِ الْمُؤْمِنِيِّةِ الْمُؤْمِنِيِيْمِ وَمِنْ مِنْ الْمُؤْمِنِيِّةِ الْمُؤْمِنِيِّةِ الْمُؤْمِنِيِيِّةِ الْمُؤْمِنِيِّةِ الْمُؤْمِنِيِّةِ الْمُؤْمِنِيِّةِ الْمُؤْمِيلِيِّةِ الْمُؤْمِنِيِّةِ الْمُؤْمِنِيِّةِ الْمُؤْمِنِيِّةِ الْمُؤْمِنِيِّ لِمُؤْمِنِي وَالْمُؤْمِنِيِّةِ الْمُؤْمِنِيِّةِ الْمُؤْمِنِيِّةِ الْمُؤْمِنِيِّ لِمُؤْمِنِي الْمُؤْمِنِيِّ لِمِنْ الْمُؤْمِنِيِّ لِمِنْ الْمُؤْمِنِيِّ لِمِنْ الْمُؤْمِنِي الْمُؤْمِيلِيِيْلِيْمِ الْمُؤْمِنِيِيْمِ الْمُؤْمِي الْمُؤْمِي وَالْمِنِيلِي الْمُؤْمِيلِي الْمُؤْمِنِيِيلِي الْمُؤْمِنِيلِي الْمُؤْمِنِي

ذ والحجه ۲۲ ۱۳۲ه مطابق جنوری ۲۰۰۶ء

فهرست مضامين

4	تمهیدی کلمات
۸٠	آياتِ خطبه كالرجمه
9	یہودی سازشوں کے مقابلے کا طریقہ
1+	قرآن مجيد كا ايك خاص أسلوب
	قرآن معيار حق ہے
100	اختلاف حدود کے اندر ہوتو مذموم نہیں
10	بلاشبہ اسلام ایک ہے، لیکن
17	اختلاف رحمت کیسے بنتا ہے؟
14	اختلاف کے باوجود تعظیم و تکریم
4.	جنگ جمل وصفین سے متعلق إشكال و جواب
	ایک اہم اُصول
٢٢	اختلاف رائے ناگزیہ ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
	تين چيزي
20	تفر و اور فرقہ بندی کے جواز کی کوئی صورت نہیں
20	نهى عن المنكو كب ضرورى ہے?

72	حضرت ابوسعيد خدريٌ كا واقعه
71	عید کی نماز میں سجد و کیوں معاف ہے؟
19	حطیم کو بیت الله میں کیوں شامل نہیں کیا گیا؟
۴4	مسلمانوں کی نتاہی کے دواسباب
١٦	دومتکبرون میں تبھی اتحاد نہیں ہوسکتا
۳۱	ا پنا مسلک چھوڑ ونہیں، دُ وسروں کا مسلک چھیڑونہیں
اسا	خلاصه

نَحُمَدُهُ وَنُصَلِّي عَلَى رَسُولِهِ الْكَرِيْمِ، أَمَّا بَعُدُ: فَأَعُودُ بِاللهِ مِنَ الشَّيْطَانِ الرَّجِيْمِ بِسُمِ اللهِ الرَّحُمْنِ الرَّحِيْمِ بِسُمِ اللهِ الرَّحُمْنِ الرَّحِيْمِ

يَنَا يُنَهُ الَّذِينَ الْمَنُوا اللَّهُ حَقَّ تُقْتِهِ وَلَا تَمُوتُنَّ اللَّهِ عَلَيْكُمُ اللهِ جَمِيعًا وَلا وَأَنْتُمُ مُسُلِمُونَ. وَاعْتَصِمُوا بِحَبُلِ اللهِ جَمِيعًا وَلا وَأَنْتُمُ مُسُلِمُونَ. وَاعْتَصِمُوا بِحَبُلِ اللهِ جَمِيعًا وَلا تَفَرَقُوا وَاذْكُرُوا نِعْمَتَ اللهِ عَلَيْكُمُ اِذْكُنتُمُ اعْدَآءً فَا اللهِ عَلَيْكُمُ اِذْكُنتُمُ اعْدَآءً فَا اللهِ عَلَيْكُمُ اللهِ عَلَيْكُمُ اللهِ عَلَيْكُمُ اللهِ عَلَيْكُمُ اللهِ عَلَيْكُمُ اللهِ عَلَيْكُمُ الله وَكُنتُمُ عَلَيْ شَفَا حُفْرَةٍ مِنَ النَّارِ فَأَنْقَذَكُمُ مِنْهَا، كَذَٰلِكَ عَلَى شَفَا حُفْرَةٍ مِنَ النَّارِ فَأَنْقَذَكُمُ مِنْهَا، كَذَٰلِكَ عَلَى شَفَا حُفْرَةٍ مِنَ النَّارِ فَأَنْقَذَكُمُ مِنْهَا، كَذَٰلِكَ عَلَى شَفَا حُفْرَةٍ مِنَ النَّارِ فَأَنْقَذَكُمُ مِنْهَا، كَذَٰلِكَ يَبُنَى اللهُ لَكُمُ النَّهِ لَعَلَّكُمُ تَهُ تَدُونَ.

(آلعمران:۱۰۳،۱۰۲)

تمهيدي كلمات

بزرگانِ محترم اور برادرانِ عزيز!

میں سب سے پہلے برادرِعزیز جناب بہجت صاحب کا شکرگزار ہوں کہ انہوں نے بیہ موقع فراہم کیا، اور آپ حضرات کا ممنون ہوں کہ آپ نے اپنا قیمتی وقت نکال کر اِس ناچیز کو بیسعادت بخشی کہ آپ حضرات کے سامنے اپنی معروضات پیش کرسکوں۔ اللہ تعالی آپ حضرات کو اِس محت کی جزائے خیر دے، آمین۔

جملہ معترضہ کے طور پر یہ بات عرض کر دُوں کہ آپ حضرات کوشاید تعجب ہو رہا ہو کہ میں نے اِحرام کے کپڑے پہنے ہوئے ہیں لیکن ساتھ ساتھ میرے سر پرٹوپی اور پاؤں میں موزے بھی ہیں۔ بات یہ ہے کہ میں نے ابھی تک اپنا اِحرام شروع نہیں کیا۔ آپ حضرات کو معلوم ہے کہ اِحرام ان کپڑوں سے شروع نہیں ہوتا بلکہ جب تلبیہ نیت کے ساتھ پڑھ لیا جائے، اس وقت سے اِحرام شروع ہوتا ہے، تو جب یہاں سے روائی کا وقت ہوگا، اِن شاء اللہ میں اس وقت اِحرام شروع کروں گا۔

آياتِ خطبه كاترجمه

محترم بہجت صاحب نے مجھ سے یہ فرمایا تھا کہ اگر چہ یہ اجتماع بہت مخضر ہوگالیکن اس میں مختلف تنظیموں اور مسالک سے تعلق رکھنے والے احباب موجود ہوں گے تو کوئی الیم بات ہونی چاہئے جوہم سب کے کام کی ہو۔ اسی وجہ سے میں نے قرآن مجید کی ان آیات کا انتخاب کیا جوآپ کے سامنے میں نے پڑھی ہیں، ان کا ترجمہ یہ ہے:-

ترجمہ: - اے ایمان والو! اللہ سے ڈرتے رہوجیہا کہ اس
سے ڈرنے کا حق ہے، اور تہہیں موت نہ آئے گر اس
حالت میں کہتم مسلمان ہو۔ اور تم مضبوطی سے پکڑے رکھو
اللہ کی رسی کو اور آپس میں پھوٹ نہ ڈالو۔ اور یاد کرو اللہ
تعالیٰ کی اس نعمت کو کہ جب تم آپس میں ایک دُوسرے

کے وُشمن تھے پھر اللہ تعالیٰ نے تمہارے دِلوں میں اُلفت بیدا کی اور تم اس کے فضل سے بھائی بھائی ہو گئے۔

یہودی سازشوں کے مقابلے کا طریقہ

"إذ كُنتُمُ أَعُدَآءً فَأَلَفَ بَيْنَ قُلُوْ بِكُمْ" كے اندراشارہ ہے اول و خزرج كے اختلافات كى طرف۔ يه دونوں مدينه طيبہ كے مشہور عرب قبيلے سے، برسها برس سے ان كے درميان قتل و غارت گرى كا سلسلہ جارى تھا۔ اور يہودى جو مدينه طيبہ كے گرد و نواح ميں مقيم سے، وہ إن دُشمنيوں كو ہوا ديتے سے اور إن اختلافات اور لڑائى جھگڑوں سے ہى ان كى چاندى ہوتى مقى، كيونكہ اس سے ان كا اسلحہ فروخت ہوتا تھا جس سے وہ خوب مال كماتے سے اور لڑنے والے دونوں فريق ان سے قرضے ليتے سے جس برائی کو سود مان تھا۔

یہودی، لڑائیوں کو ہوا دینے کے لئے کیا کیا سازشیں کرتے تھے؟
وہ ایک طویل داستان ہے، اور وہ داستان تقریباً ایسی ہی ہے جیسی آج کل
مسلمانوں کو لڑانے کے لئے دُہرائی جارہی ہے۔ اِن آیات میں اِن
سازشوں کا مقابلہ کرنے کا ایک طریقہ بتلایا گیا ہے۔ اور وہ ہے تقویٰ کو
اختیار کرنا اور آپس میں اتحاد وا تفاق سے رہنا۔

چنانچہ سب سے پہلے بیتکم دیا گیا کہ: "یٓائیّهَا الَّذِیْنَ امَنُوا اتَّقُوا الله"،" اے ایمان والو! اللہ سے ڈرتے رہو' اللہ سے ڈرنے کا مطلب سے

ہے کہ اپنے آپ کو ہر قسم کے گناہوں سے بچاؤ، جھوٹے گناہوں سے بھی بچاؤ اور جھیے بچاؤ اور بڑے گناہوں سے بچاؤ اور جھیے ہوئے گناہوں سے بچی بچاؤ اور چھیے ہوئے گناہوں سے بھی بچاؤ اور جھیے ہوئے گناہوں سے بھی بچاؤ اور حقوق اللہ سے متعلق گناہوں سے بھی بچاؤ اور حقوق العباد سے متعلق گناہوں سے بھی، ظاہری اعضاء کے گناہوں سے بھی بچاؤ۔

قرآن مجيد كاايك خاص أسلوب

قرآن مجید کا ایک اُسلوب ہے کہ وہ جب کوئی تھم دیتا ہے اوراس مشکل کوحل کرنے کا میں بظاہر بندوں کے لئے کچھ مشکل ہوتی ہے تو اس مشکل کوحل کرنے کا طریقہ بھی بتلاتا ہے۔ چنانچہ یہاں'' تقویٰ'' کا تھم دیا گیا جواتنا آسان کام نہیں، زبان، کان، دِل، ہاتھ اور پاؤں کو ہر قسم کے گناہوں سے بچانا ایک مشکل کام ہے۔ اس مشکل کو آسان کرنے کا ایک طریقہ تو سورہ تو بہ میں اس طرح ارشاد فرمایا گیا:۔

يَّا يُّهَا الَّذِيْنَ الْمَنُوا اتَّقُوا اللهُ وَكُونُوا مَعَ الصَّدِقِيُنَ. ترجمه: - اب ايمان والو! وُرت ربوالله سے، اور صادقين كے ساتھ رہو۔

''الصادقین'' سے مراد وہ لوگ ہیں کہ جو زبان کے بھی سیجے ہیں اور دِل کے بھی،عقیدے کے بھی سیجے ہیں اور عمل کے بھی لینی اللہ والے۔ دِل کے بھی،عقیدے کے بھی سیجے ہیں اور عمل کے بھی لینی اللہ والے۔ گویا یہ بتلادیا کہ جب اللہ والوں کے ساتھ رہو گے تو تقویٰ حاصل

کرنا آسان ہوجائے گا۔ اور ہمارا تجربہ بھی یہی ہے کہ اللہ والوں کے ساتھ رہے سے گناہوں سے بچنا آسان ہوجاتا ہے، مثلاً اگر ہم سفر میں جائیں، دس پندرہ آدمی ہوں، اگر سارے کے سارے نمازی ہیں، گناہوں سے بچنے والے ہیں، متقی اور پر ہیزگار ہیں تو گناہوں سے بچنا بچھ مشکل نہیں ہوتا بلکہ گناہ کرنا مشکل ہوجاتا ہے، اور اگر فاسق فاجر لوگوں کے ساتھ ہمارا سفر ہور ہا ہو کہ جنھیں نہ نماز کی پروا ہے، نہ حلال وحرام کی اور نہ پاکی و نا پاکی کی تو وہاں وضو کرنا مشکل، نماز پڑھنا مشکل اور گناہوں سے بچنا بھی مشکل۔

قرآن معیارِ حق ہے

اور یہاں تقویٰ پر عمل کرنے کا معیار بتایا، وہ یہ کہ: "وَاعْتَصِمُوا بِحَبْلِ اللهِ جَمِیْعًا وَّلا تَفَویٰ پر عمل کر تر آن کو مضبوطی سے تھام لو۔" یعنی یہ بتلایا کہ اگر سب مل کر قرآن کو مضبوطی سے تھام لوگ یعنی سب مل کر اس پر عمل کر وگے تو تقویٰ حاصل ہوجائے گا، کیونکہ قرآن پر عمل میں دراصل تقویٰ ہے۔ اس سے معلوم ہوا کہ قرآن معیارِ حق ہے اور پھر قرآن نے جس چیز کو معیارِ حق بتایا ہے، وہ بھی معیارِ حق ہے۔ چنانچہ قرآن نے رسول اللہ صلی اللہ علیہ وسلم کو معیارِ حق بتایا ہے، صحابہ کرام کو معیارِ حق بتایا ہے، اللہ والوں کو معیارِ حق بتایا ہے۔ اللہ علیہ وسلم کو معیارِ حق بتایا ہے، اللہ والوں کو معیارِ حق بتایا ہے۔

گویا پہلی بات بیہ ہوگئی کہ قرآن مجید کو اپنا رہبر و رہنما بنایا جائے اور اس پرعمل کیا جائے،لیکن قرآن مجید کو ہم کسی معلم کے بغیر پوری طرح

نہیں سمجھ سکتے ، کیونکہ انسان کا معلّم کتاب نہیں ہوتی ، بلکہ انسان ہوتا ہے۔
وُنیا کا کوئی علم وفن صرف کتاب کے مطالعے سے حاصل نہیں کیا جاسکتا۔
اللہ رَبّ العزّت نے ہر کتاب اور صحیفے کے ساتھ ایک نبی بھیجا جے اس
کتاب یا صحیفے کا معلّم بنایا گیا۔ رسول اللہ صلی اللہ علیہ وسلم کے ذریعے
قرآن مجید بھیجا گیا اور آپ صلی اللہ علیہ وسلم کوخود قرآن حکیم ہی نے معلّم
قرآن قرار دیا، سورہ آل عمران میں آپ صلی اللہ علیہ وسلم کے مقاصدِ بعثت
میں سے دومقصد یہ بتائے گئے ہیں کہ:۔

وَيُعَلِّمُهُمُ الْكِتٰبَ وَالْحِكُمَةَ.

ترجمه: - اور آپ مؤمنین کو قرآن اور حکمت یعنی دانانی کی

باتیں سکھاتے ہیں۔

آپ صلی اللہ علیہ وسلم کے فرائض منصی میں یہ بات شامل کی گئ ہے کہ آپ قرآن مجید کے الفاظ بھی سکھائیں اور معانی بھی سکھائیں۔ یہ مضمون قرآنِ کریم میں چار سے زیادہ مقامات پر بیان کیا گیا ہے۔ کوئی کتاب کسی نبی کے بغیر نہیں آئی، البتہ ایسا ضرور ہوا ہے کہ نبی آیا ہے، کتاب نہیں آئی۔معلوم ہوا کہ کتاب اللہ کو سمجھنے اور اس پر عمل کرنے کے لئے معلم کا ہونا ناگزیر ہے، قرآن کے لئے وہ معلم تاجدار کوئین سرق یہ عالم صلی اللہ علیہ وسلم ہیں، اور پھر ان کے شاگرد جھوں نے ان سے یہ کتاب سکھی یعنی صحابہ کرام ہیں، پھر ان کے شاگرد، پھر ان کے شاگرد، یہاں تک کہ الجمد للہ یہ سلسلہ آج تک تواتر کے ساتھ چلا آرہا ہے۔

اختلاف حدود کے اندر ہوتو مذموم نہیں

آ کے حکم ہے کہ "تم اللہ کی رستی کومضبوطی سے تھام لو اور آپس میں پھوٹ نہ ڈالؤ' یہاں خاص طور پر اس اعتبار سے توجہ کی ضرورت ہے کہ قرآن مجید نے اس جگه "وَ لَا تَهْ سَرَّ قُوُا" (آپس میں پھوٹ نہ ڈالو) کا لفظ استعال كيا ہے، "وَلا تَخْتَلِفُوا" (اختلاف نهكرو) كالفظ استعال نہيں كيا، كيونكه اختلاف ليعني اختلاف رائے اگر قرآن وسنت كى تعبير وتشريح ميں ہو، إخلاص، للّهبیت اور تقویٰ کے ساتھ ہو، اپنی بڑائی جتانے اور دُوسروں کو ذلیل کرنے کی نیت سے نہ ہو، اور اختلاف کرنے والے قرآن وسنت کی تشریح کی اہلیت رکھتے ہوں، اور ایسے مسائل میں اختلاف ہوجن میں واقعی اختلاف رائے ہوسکتا ہے (جنھیں اصطلاح میں" مجتبد فیہ" مسائل کہا جاتا ہے، لینی ایسے مسائل جن کے بارے میں قرآن وسنت نے کوئی واضح حکم نہیں دیا) تو وہ اختلاف کوئی مذموم نہیں بلکہ محمود ہے۔ صحابہ کرام رضوان اللہ علیہم اجمعین کے درمیان بھی ایبا اختلاف رائے رہا اور یہ اختلاف اُن معاملات میں ہوا جن کے بارے میں قرآن وحدیث کا کوئی واضح تھم موجود

اختلاف رائے کے نتیج میں بعض مواقع میں صحابہ کرام میں سے بعض نے ایک رائے میں سے بعض نے ایک رائے پر مضور صلی بعض نے ایک رائے پر مضور صلی اللہ علیہ وسلم کو اطلاع ہوئی تو آپ نے کسی پر اعتراض نہیں فرمایا۔ اس کی اللہ علیہ وسلم کو اطلاع ہوئی تو آپ نے کسی پر اعتراض نہیں فرمایا۔ اس کی

مثال ہے ہے کہ غزوہ اُحزاب سے فارغ ہونے کے بعد جبرائیلِ امین علیہ السلام، رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ: آپ نے زر ہیں اُتاریں، ہم نے تو ابھی تک نہیں اُتاریں، آپ کو اسی کمجے بنوقر یظہ پر چڑھائی کرنی ہے۔آپ صلی اللہ علیہ وسلم نے فوراً صحابہ کرام کو بنوقر یظہ کی طرف جانے کا تھم دیا اور فرمایا:-

لا يصلّين أحد العصر إلّا في بني قريظة. (1) ترجمه: - تم مين سے كوئى آ دمى عصر كى نماز نه برِ ہے مگر بنى قريظه ميں۔

صحابہ کرام گروانہ ہو گئے لیکن راستے میں عصر کی نماز کا وقت ہو گیا،
اب سوال بہتھا کہ اگر عصر کی نماز بنو قریظہ میں پڑھیں تو نماز قضا ہوجائے گی یا اس کا وقت مکروہ ہوجائے گا، اور اگر یہاں پڑھیں تو بظاہر رسول اللہ صلی اللہ علیہ وسلم کی نافر مانی ہوگی۔ صحابہ کرام گی دو آراء ہو گئیں۔ پچھ صحابہ کرام گا کہنا بہتھا کہ رسول اللہ صلی اللہ علیہ وسلم کا مقصود بہتھا کہ ہمیں جلدی بنوقر بطہ پہنچنا چاہئے یہاں تک کہ عصر وہیں پڑھیں، گویا نماز کو قضا کرنا مقصود نہیں بلکہ جلدی پہنچنا مقصود ہے، لیکن چونکہ اب عصر کے وقت کے مقصود نہیں بلکہ جلدی پہنچنا مشکل ہے، اس لئے ہمیں نماز یہیں پڑھ لینی چاہئے۔ اندر اندر وہاں پہنچنا مشکل ہے، اس لئے ہمیں نماز یہیں پڑھ لینی چاہئے۔ کو وسرے صحابہ کرام گی رائے تھی کہ جب رسول اللہ صلی اللہ علیہ وسلم

⁽۱) صحيح البخاري كتاب المغازى، باب مرجع النبى صلى الله عليه وسلم من الأحزاب ومخرجه اللي بنى قريظة.

کا تھم یہ ہے کہ عصر بنوقر بطہ میں پڑھنی ہے تو قضا ہو یا ادا، ہر حال میں نماز وہیں پڑھنی چاہئے۔ چنانچہ کچھ صحابہ کرامؓ نے راستے میں نماز پڑھ کی اور کچھ نے وہاں پہنچ کر نماز ادا کی۔ بعد میں یہ واقعہ رسول الله صلی الله علیہ وسلم کے سامنے بیان کیا گیا تو آپ نے کسی فریق پرنگیر نہیں فرمائی۔ (۱) اس سے بیہ بات معلوم ہوئی کہ اگر قرآن وسنت کے کسی ارشاد میں دومعنوں کا احتال ہواور ان میں سے کسی ایک احتال کو اہلِ علم اجتہاد کرکے اختیار کرلیس تو ان اس سے کوئی جہت نا جائز نہیں ہوتی اور اس پرکوئی اعتراض بھی جائز نہیں۔ اختیال کو اختیار کرلیس تو ان میں سے کوئی جہت نا جائز نہیں ہوتی اور اس پرکوئی اعتراض بھی جائز نہیں۔ اختیال نے فقہاء کی حقیقت بھی یہی ہے۔

بلاشبہ اسلام ایک ہے، کیکن

آج اختلافِ فقہاء کو بہت اُچھالا جاتا ہے کہ اسلام تو ایک ہے پھر یہ خفی، مالکی، شافعی اور صنبلی ہونے کا کیا مطلب؟ بلاشبہ اسلام ایک ہے، اللہ ایک ہے، قرآن ایک ہے، قبلہ ایک ہے، نبی ایک ہے، ترآن ایک نے یہ لچک رکھی ہے کہ یجھا حکامات کے اندر مختلف دین کے اندر اللہ تعالی نے یہ لچک رکھی ہے کہ یجھا حکامات کے اندر مختلف امکانات اور اختالات رکھے تا کہ ہر زمانے کے فقہاء اور مجہدین قرآن و سنت کے دلائل پرغور کرکے مسائل کا استنباط کرسکیں اور ایسی صورت میں مجہدین کی آراء کے درمیان اختلاف ہونا ایک ظاہری بات ہے، لیکن اس

⁽۱) حواله بالا۔

اختلاف کاحق انہی کو ہے جن کے اندر اجتہاد کی صلاحیت موجود ہو، قرآن و سنت کے ماہر ہوں اور زیرِ بحث مسکلے سے متعلق تمام احادیث ان کے علم میں ہوں۔

اختلاف رحمت کیسے بنتا ہے؟

ا لیے لوگ جب کسی مسکے میں اختلاف رائے کرتے ہیں تو یہ اختلاف رائے اُمت کے لئے رحمت بن جاتا ہے، وہ کیے؟ اس کی مثال یوں سمجھئے کہ ایک مسئلے سے متعلق مجہدین کے دو مختلف اقوال ہیں، اور دونوں اقوال دلائل پر مبنی ہیں لیکن قطعی دلائل کسی فقیہ کے پاس بھی نہیں۔ اب کوئی شخص مجبورکن حالات کا شکار ہوگیا تو اس زمانے کے مفتی کے لئے یہ گنجائش ہوتی ہے کہ وہ دُوسرے مجہد کے قول پر فتویٰ دیدے۔ اس کے برعکس کسی وُوسرے ملک میں اس کے برعکس قول پر فتوی دینے کی شدید ضرورت پیش آئی تو وہاں کے مفتی کے لئے اس کی گنجائش ہے کہ وہ اپنے امام مجہزر کے قول کو جھوڑ کر اس مخالف قول پر فنویٰ دیدے۔ گویا ایک ملک میں ایک قول پر فتویٰ دیا گیا اور دُوسرے ملک میں اس کے برعکس قول کو اختیار کیا گیا، اس طرح شریعت کے اندر لیک پیدا ہوئی اور اُمت کے لئے رحمت بني، اسي كوفر ما ما گيا كه: -

اختلاف أُمّتي رحمةٌ.

(كشف الخفاء ج: اص: ٢٦ رقم الحديث: ١٥٣)

اختلاف کے باوجود تعظیم وتکریم

لیکن پیاختلاف ہے" تفرق "نہیں ہے۔ صحابہ کرام کے درمیان بھی اختلاف ہوا ہے،'' تفرُق''نہیں ہوا، پھوٹ نہیں پڑی۔ فقہائے کرام کے درمیان بھی اختلاف ہوا،'' تفرُقُن' نہیں ہوا، فرقہ بندی اور گروہ بندی نہیں ہوئی۔ چنانچہ باہمی اختلافات کے باوجود ائمہ مجتہدین ایک وُوسرے کی تعظیم و سریم کرتے تھے اور آج بھی اِن مسالک کے پیروکار ایک وُوس ہے سے بڑی تعظیم و تکریم سے ملتے ہیں۔ میں ابھی اُردُن ہے آر ہا ہوں، میرے سارے میزبان شافعی تھے، شام گیا تو وہاں کچھ شافعی، کچھ حنبلی اور پچھ حنفی تھے، کیکن ہماری ان سب کے ساتھ دوستیاں تھیں۔ بعض د فعہ سفر میں ایبا ہوتا کہ ظہر کے وقت ہمارے بعض ساتھی کہتے کہ ہم تو عصر کی نماز بھی ابھی بڑھ رہے ہیں (کیونکہ ان کے مسلک میں اس کی گنجائش ہے کہ حالت سفر میں عصر کی نماز بھی ظہر کی نماز کے بعد ظہر کے وقت میں۔ یڑھ لی جائے)، ہم کہتے کہ ٹھیک ہے تم پڑھ لو، ہم اپنے وقت پر عصر پڑھیں گے، لیکن محبتیں اور تعظیم و تکریم برقرار رہی۔

امام شافعی اور بعض دیگر فقہاء کا مذہب سے ہے کہ جب جماعت ہو رہی ہوتو مقتدی کے لئے بھی سورہ فاتحہ پڑھنا ضروری ہے، جبکہ امام ابوحنیفہ کے نزدیک مقتدی کے لئے ایسی صورت میں سورہ فاتحہ پڑھنا جائز ہی نہیں۔ یہ بہت بڑا اختلاف ہے، نماز کے متعلق جتنے اور اختلافات ہیں

وہ افضل، غیرافضل کے ہیں، لیکن بیداختلاف وجوب اور عدمِ جواز کا ہے، اور دلائل دونوں کے پاس توی درجے کے ہیں، قرآنِ کریم اور احادیثِ صحیحہ سے ہیں۔

امام شافعی شاکرد ہیں امام محد کے، اور امام محد شاکرد ہیں امام ابوحنیفیہ کے، امام شافعیؓ، امام ابوحنیفیہ کے مزار پر حاضر ہوئے، وہیں نماز کا وفت ہوگیا، امام شافعیؓ کی عام عادت بیٹھی کہ وہ امامت کے لئے آ گے نہیں بڑھتے تھے، کیکن یہاں جب جماعت کا وقت ہوا تو خود ہی امامت کے لئے آ کے بڑھ گئے، نماز پڑھائی اور اس میں رفع پدین نہیں کیا، (رفع پدین کا اختلاف افضل اور غیرافضل کا ہے، امام شافعیؓ کے نزدیک رفعِ یدین کرنا افضل ہے، جبکہ امام ابوحنیفہ کے نزدیک نہ کرنا افضل ہے)۔ جب نمازے فارغ ہوئے تو کسی شاگردنے بوچھا کہ بیرکیا بات ہے؟ آپ کی عادت تو امامت کرانے کی نہ تھی یہاں آپ خود ہی آگے بڑھ کئے اور پھر رفع پرین بھی نہیں کیا۔فر مایا کہ رفع پرین تو اس لئے نہیں کیا کہ یہ میرے نزدیک افضل ہی تو ہے، واجب تو نہیں۔ مجھے یہاں نماز پڑھتے ہوئے شرم آئی کہ میں امام ابوحنیفہ کی رائے کے خلاف عمل کروں۔ اور امامت کے لئے اس لئے آگے بڑھا کہ اگر میں کسی کے پیچھے نماز پڑھتا تو مجھے سورہ فاتحہ بڑھنا بڑھتی، کیونکہ میرے مسلک کے مطابق اس کے بغیر نماز نہیں ہوتی گریہاں امام صاحب کے مسلک کے خلاف عمل کرتے ہوئے شرم آئی لہذا میں امام بن گیا کیونکہ امام کو دونوں مداہب کے مطابق

سورۂ فاتحہ پڑھنا ضروری ہے۔

بيرتها إن لوگوں كا آپس ميں اكرام اور تعظيم _ جولوگ إن اختلا فات کوطعنہ زنی کا ذریعہ بناتے ہیں، وہ پرلے درجے کی بددیانتی سے کام لیتے ہیں یا پرلے درجے کی ناواتفیت کی بنیاد پر کہتے ہیں۔ جو حضرات إن اختلافات کی حقیقت کو جانتے ہیں، انہیں معلوم ہے کہ بیراختلاف محض اللہ کے لئے تھا، اس میں نفسانیت کا کوئی دخل نہیں تھا۔ بلکہ جو اختلافات فقہائے کرام کے درمیان بعد میں ہوئے ہیں، بیصحابہ کرام کے درمیان بھی موجود تھے۔ چنانچہ بعض صحابہ کرام " فراءت فاتحہ خلف الا مام ' کرتے تھے، بعض نہیں کرتے تھے، بعض رفع یدین کرتے تھے، بعض نہیں کرتے تھے، بعض آمین بلند آواز سے کہتے تھے، بعض نہیں کہتے تھے۔ "نمازِ قص" کے بارے میں حضرت عبداللہ بن مسعود رضی اللہ عنه کا مسلک حضرت عثمان غنی رضی اللہ عنہ سے مختلف تھا، بیرسب باتیں تھیں لیکن اس کے باوجود قرآن مجیدان کے بارے میں فرماتا ہے کہ:-

> أَشِدًاءُ عَلَى الْكُفَّارِ رُحَمَاءُ بَيْنَهُمْ. (الْفَحَ: ٢٩) ترجمہ: - (صحابہ كرامٌ) كافرول كے مقابلے ميں سخت اور

آپس میں زم ول ہیں۔

قرآن مجید نے بیتمغهٔ امتیازتمام صحابه کرام کو دیا ہے کہ وہ آپس میں رحیم وکریم ہیں،معلوم ہوا کہ ان کا بیداختلاف خالص للہیت پر مبنی تھا، نفسانیت یا ضد پر مبنی نہیں تھا۔

جنگ جمل وصفين سے متعلق إشكال وجواب

یہاں پر کوئی سوال کرسکتا ہے کہ جنگ جمل اور جنگ صفین کے جو واقعات پیش آئے، وہاں ایک دُوسرے کے خلاف محاذ آرائی ہوئی ہے، یہ کیا تھا؟ یہ تفرُق تھا یا اختلاف تھا؟ جائز تھا یا ناجائز تھا؟ نفسانیت پر مبنی تھا یا للہیت کی بنیاد پر تھا؟

اس کا اُصولی جواب تو اسی آیت میں آگیا جو اُ بھی بیان ہوئی، جس سے معلوم ہوتا ہے کہ بید حضرات ''دُ حَمَاءُ بَیْنَهُمُ'' سے اللہٰ المعلوم ہوا کہ ان کی کوئی جنگ نفسانیت کے لئے نہ تھی، چنانچہ اس کے بہت سے دلائل بھی ہیں جنھیں تاریخ نے محفوظ رکھا ہے۔

ا:-حضرت علی رضی اللہ عنہ سے جنگ ِصفین کے موقع پر بوچھا گیا کہ کل کی جنگ میں اگر ہم اپنے مخالف لشکر کے صحابہ کوئل کریں گے تو ان کا کیا حکم ہوگا؟ فرمایا کہ وہ شہید ہوں گے۔ بوچھا گیا کہ: ہمارے لشکر کے آ دمیوں کوئل کیا گیا تو آن کا کیا حکم ہوگا؟ فرمایا کہ: وہ بھی شہید ہوں گے۔ یہی سوال حضرت معاویہ رضی اللہ عنہ سے بھی کیا گیا، انہوں نے بھی وہی جواب دیا جو حضرت علی رضی اللہ عنہ نے دیا، کیونکہ دونوں فریق اللہ کے لئے لڑ رہے شے، حکومت کے لئے نہیں۔

۲:- رُوسری دلیل جو تاریخ نے محفوظ رکھی ہے ہے کہ: جنگ (۱) مقدمہ ابن خلدون فصل: ۳۸ ص: ۳۸۵۔

صفین کے زمانے میں خبر ملی کہ رُومی عیسائی بادشاہ '' قیصر' شام پر حملہ کرنا چاہتا ہے، تو حضرت معاویہ رضی اللہ عنہ نے اُسے خطالکھا کہ: تیرے جس ارادے کی خبر مجھے ملی ہے، اگر تو نے اس پر عمل
کیا تو میں اپنے ساتھی (حضرت علیؓ) سے صلح کرلوں گا، اور
ان کے سب سے اگلے دستے میں شامل ہوکر تیری طرف
آؤں گا، اور بد بودار قسطنطنیہ (استبول) کو سیاہ کو کلہ بناکر
رکھ دُوں گا، اور مجھے بادشاہت سے گا جرکی طرح اُ کھاڑ کر
ایسا کسان بنا ڈالوں گا جوختزیموں کو چراتا پھرے۔

ایسا کسان بنا ڈالوں گا جوختزیموں کو چراتا پھرے۔

یہ شان تھی صحابہ کرام رضوان اللہ علیہم اجمعین کی۔ سچی بات ہے ہے کہ ہم صحابہ کرام گوآج کل کے سیاست دانوں پر قیاس کرتے ہیں، زمین و آسان کا فرق ہے، ہم کہاں اور صحابہ کرام گہاں، قرآن مجید اور احادیث ان کے فضائل سے بھری ہوئی ہیں۔

ایک اہم اُصول

ایک بڑا اُصول یاد رکھنے کا ہے جو ہمارے والد ماجد رحمۃ اللہ علیہ نے اپنی کتاب ''مقام صحابہ'' میں تحریر فرمایا، جس کا حاصل ہے ہے کہ جب آپ تاریخی کتاب اُٹھا کیں گے تو آپ کو بعض صحابہ کرام مثلاً حضرت معاویہ رضی اللہ عنہ کے بارے میں طرح طرح کی باتیں ملیں گی، جیرت معاویہ رضی اللہ عنہ کے بارے میں طرح طرح کی باتیں ملیں گی، جیرت

⁽۱) تاج العروس ج: ۷ ص: ۲۰۸ بيز ملاحظه فرمايية: الغريب للخطابي ج: ۲ ص: ۵۳۵، الفائق ج: ۱ ص: ۲۳، لسان العرب ج: ۱ ص: ۱۱۱ وص: ۱۵۸ س

ہوگی کہ سول اللہ صلی اللہ علیہ وسلم کے صحابہ حضرت معاویہ رضی اللہ عنه بھلا ایما کرسکتے ہیں! کہیں حضرت عمرو بن العاص رضی اللہ عنہ کے بارے میں الیی با تیں ملیں گی، کہیں کسی اور صحابی کے بارے میں ملیں گی۔لیکن واقعہ بیہ ہے کہ تاریخی روایات کی سنداس قدرمضبوط نہیں ہوتی جس قدراحادیث کی مضبوط ہوتی ہے اور نہ مؤرّ خین ان کڑی شرا نط کی یابندی کرتے ہیں جن کی یا بندی محدثین کرتے ہیں۔ تاریخ کے اندر کمزور، بلکہ جھوٹے راویوں کی روایات بھی آ جاتی ہیں جبکہ احادیث کے اندر کاوشیں کر کرکے وُودھ کا وُودھ اور یانی کا یانی الگ الگ کیا گیا ہے۔ اور صحابہ کرامؓ کے فضائل، ان کی بزرگی، ان کے تقدس اور ان کی عدالت کو قرآن اور احادیثِ متواترہ میں بیان کیا گیا ہے، یہی وجہ ہے کہ صحابہ کرام کے تقدس کا مسلم عقیدے کا مسکہ ہے۔ اور عقیدے یا تو قرآن کریم سے ثابت ہوتے ہیں یا احادیث متواترہ سے ثابت ہوتے ہیں، تاریخی روایات سے تو کیا ثابت ہوتے حدیث کی ایک قسم خبر واحد سے بھی ثابت نہیں ہوتے، لہذا صحابہ کرام م کی عدالت کو مجروح کرنے والی جتنی روایات تاریخ میں ہوں گی ، وہ سب رَ دٌ ی کی ٹوکری میں پھینکنے کے قابل ہیں۔

اختلاف رائے ناگزیر ہے

میرے والد ماجدؒ ایک عجیب بات فرماتے تھے، وہ بیہ کہ جہاں بھی کوئی قطعی بات نہیں ہوگی بلکہ مختلف طرح کے اختمالات ہوں گے اور کئی Brought To You By www.e-iqra.info

آدمی اس برغور و خوض کر رہے ہوں گے تو وہاں اختلاف رائے کا ہونا نا گزیر ہے، اختلاف رائے نہ ہونے کی صرف دو ہی صورتیں ہوسکتی ہیں، یا تو سب کے سب بے وقوف ہوں کہ جبیبا ایک نے کہا، سب نے ہاں میں ہاں ملادی، یا سب کے سب منافق ہوں کہ رائے تو میچھ اور ہے لیکن ہاں میں ہاں ملانے کے لئے اپنے ول کی رائے پوشیدہ رکھی۔لیکن اگر منافق بھی نہیں اور بے وقوف بھی نہیں، بلکہ سمجھ دار اور دیانت دار ہوں گے تو پھر اختلاف ِرائے ضرور ہوگا۔اور بیرصرف دینی مسائل ہی کے ساتھ خاص نہیں بلکہ ہرعلم وفن کا یہی حال ہے۔ ڈاکٹروں میں اختلاف ہوتا ہے، انجینئروں میں اختلاف ہوتا ہے، قانون کی تشریح میں اعلیٰ عدالتوں کا اختلاف ہوتا ہے، ایسے اختلاف کو کہیں بُرانہیں سمجھا جاتا، اسی طرح قرآن وسنت کی تشريح ميں صحابه كرام كا اختلاف ہوا اور ائمه مجتهدين كا بھی،ليكن بيراختلاف ہے،" تفرُق" نہیں ہے، فرقہ بندی نہیں ہے، اختلاف جائز ہے، تفرُق لیمیٰ پھوٹ ڈالنا جائز نہیں۔

تين چيزيں

تفڑق پر گفتگو کرنے سے پہلے یہ ذہن میں رکھیں کہ اختلاف کے متعلق جو بات ہوئی ہے، اس کا حاصل اور لب لباب تین چیزیں ہیں: ایک بیہ کہ جو اختلاف قرآن وسنت کی بنیاد پر اخلاص وللہیت کے ساتھ ہو اور اختلاف کرنے والوں میں وہ اہلیت بھی موجود ہو جو اس کے Brought To You By www.e-igra.info

کئے ضروری ہے، تو بیا ختلاف ممنوع نہیں بلکہ اُمت کے لئے رحمت ہے۔
دُوسرے بید کہ بیا ختلاف ایسے مسائل میں ہوجن میں قرآن وسنت نے کوئی دوٹوک فیصلہ نہیں کیا، ایسے مسائل جن میں اجتہاد کی گنجائش ہوتی ہے، یعنی ایک سے زیادہ آراء کا احتمال ہوتا ہے ان میں جو فریق بھی جو رائل کی بنیاد پر قائم کر لے وہ ناجائز اور ناپسندیدہ نہیں ہوتی۔

جب وہ ناجائز نہیں تو کسی کے لئے یہ جائز نہیں کہ دُوسرے کو اِس بنیاد پر ٹوکے مثلاً ایک شخص رفع بدین کر رہا ہے، دُوسرا نہیں کر رہا۔ کرنے والے کے لئے جائز نہیں کہ وہ نہ کرنے والے کو ٹوکے، اور نہ کرنے والے کے لئے جائز نہیں کہ وہ کرنے والے کو ٹوکے، کیونکہ یہاں کوئی رائے سے لئے بھی جائز نہیں کہ وہ کرنے والے کو ٹوکے، کیونکہ یہاں کوئی رائے بھی منکر نہیں اور غیر منکر پر اعتراض کرنا خود منکر ہے۔

تیسری بات سے ہے کہ ہم جو مثلاً سے کہتے ہیں کہ ہم حنی ہیں اور فلاں شافعی یا مالکی یا صبلی ہے، تو اس کا سے مطلب ہر گرنہیں ہوتا کہ امام ابوصنیفہ کا قول ہی یقیناً، یقیناً صحیح ہے، اور امام شافعی کا قول یا کسی اور امام مثلاً امام احمد بن صنبل یا امام مالک کا قول جو اس کے مقابلے میں ہے، وہ یقیناً غلط ہے، بلکہ اس کا مطلب سے ہوتا ہے کہ ہمارا قول "منطنون الصواب" اور "مسحت مل الحطاء" ہے، جبکہ دُوسروں کا قول "منطنون الحطاء" اور "مسحت مل الحطاء" ہے، جبکہ دُوسروں کا قول "منطنون الحطاء" اور مسحت مل الحواب" ہے۔ یعنی طن غالب سے ہے کہ امام ابوضنیفہ کا قول صحیح "محت مل الصواب" ہے۔ یعنی طن غالب سے ہے کہ امام ابوضنیفہ کا قول صحیح ہمارا نظر سے سے کہ ہمارا ظن غالب سے ہے کہ وہ خطا ہے لیکن احمال سے بھی ہمارا نظر سے سے کہ ہمارا ظن غالب سے ہے کہ وہ خطا ہے لیکن احمال سے بھی

ہے کہ وہ سی ہو۔

تفرُّق اور فرقہ بندی کے جواز کی کوئی صورت نہیں

دُوسری چیز ہے'' تفرشق'' لیعنی مسلمانوں میں پھوٹ ڈالنا، بیرا تنابرا گناہ ہے کہ شریعت نے کسی بھی حالت میں اس کی اجازت نہیں دی۔خزیر كا كوشت جتنا براحرام ہے، مسلمانوں میں چھوٹ ڈالنا اس سے براحرام ہے۔ خالص انگور کی شراب بینا جتنا بڑا گناہ ہے،مسلمانوں میں پھوٹ ڈالنا اس سے بڑا گناہ ہے۔ آپ دیکھیں گے کہ بعض انتہائی مجبورکن حالات میں شریعت نے ایک حد تک خزر کا گوشت کھانے اور شراب یننے کی اجازت دے دی (مثلاً ایک شخص کی بھوک یا بیاس کی وجہ سے جان جارہی ہے اور کوئی حلال چیز میسرنہیں تو اتنا خزر کا گوشت کھالینا یا اتنی شراب پی لینا کہ جس سے جان نی جائے، اس کی اجازت دے دی) لیکن مسلمانوں میں مچوٹ ڈالنے کی اجازت کسی حالت میں نہیں دی۔ جتنا ہم نے قرآن و سنت میں غور کیا اور جتنا ہمارے بزرگوں نے ہمیں سکھایا، ہمیں یہی نظر آیا کہ '' تفرُقی'' اور فرقہ بندی کے جواز کی کوئی صورت جائز نہیں۔

نھی عن المنکو کبضروری ہے؟

آج کے دور کی ایک بڑی مصیبت سے ہے کہ باہمی اختلاف رائے کو باہمی جنگ و جدال اور پھوٹ ڈالنے کا ذریعہ بنالیا گیا۔ شیطان کا ایک بڑا گریہ ہے کہ وہ عالم کے پاس عالم کے رُوپ میں آتا ہے، صوفی کے بڑا گریہ ہے کہ وہ عالم کے پاس عالم کے رُوپ میں آتا ہے، صوفی کے Spought To You By www.e-iqra.info

پاس صوفی بن کرآتا ہے، اور فقیہ کے پاس فقیہ بن کر، اور اُسے بیہ مجھاتا ہے کہ دیکھو فلاں شخص نے بیہ کام غلط کیا ہے اور کلمہ کمت کہنا فرضِ عین ہے، اور حدیث میں آیا ہے کہ:-

مَنُ رَّاى مِنْكُمُ مُّنُكُرًا فَلَيُغَيِّرُهُ بِيَدِهِ، فَإِنْ لَّمُ يَسْتَطِعُ فَيِقَلْبِهِ، وَذَٰلِكَ أَضُعَفُ فَيِلْسَانِهِ، وَذَٰلِكَ أَضُعَفُ فَيِلْسَانِهِ، وَذَٰلِكَ أَضُعَفُ الْإِيمَانُ. (مسلم كتاب الإيمان)

ترجمہ: - تم میں سے جوشخص بھی کوئی بُرائی ہوتی دیکھے تو جائے کہ اُسے ہاتھ سے رو کے، اگر اس کی طاقت نہ ہوتو زبان سے رو کے، اور اگر اس کی بھی طاقت نہ ہوتو دِل

سے ہُراسی جھے، اور سے ایمان کا کمزور ترین درجہ ہے۔

لیکن شیطان سے بات فراموش کرادیتا ہے کہ وہ شخص جس عمل کو روکنے جارہا ہے وہ ہُرائی ہے بی نہیں کیونکہ اس کا تعلق مجتبد فیہ مسائل سے ، اور شرعی دلیل کی بنیاد پر ہے، اور اگر بُرائی بھی ہولیکن اس پر وہاں اعتراض کرنے کی وجہ سے کوئی بڑا فتنہ پیدا ہوجانے کا اندیشہ ہوتو ایسی صورت میں "نہے عن المسکوت واجب ہوجاتا ہے۔ حدیث میں جو آیا ہے کہ: "من دای منکم منکرا فلیغیر فی ہوجاتا ہے۔ حدیث میں جو آیا ہے کہ: "من دای منکم منکرا فلیغیر فی بیدہ فیان کے مستطع ... النے" یہاں پر استطاعت سے صرف حسی استطاعت سے صرف حسی استطاعت اور حسی قدرت مراد نہیں بلکہ قدرت میں بیہ بات بھی داخل ہے استطاعت اور حسی قدرت مراد نہیں بلکہ قدرت میں بیہ بات بھی داخل ہے

⁽١) باب كون النهى عن المنكر من الايمان الخ. ح: اص: ٥٠ ـ

کہ اگر اس منکر کے ازالے سے کوئی وُ وسرا بڑا منکر پیدا ہونے کا اندیشہ ہے یا مسلمانوں میں پھوٹ بڑنے کا اندیشہ ہے تو یوں سمجھا جائے گا کہ قدرت عاصل نہیں اور وہاں سکوت کرنا واجب ہوجائے گا۔

حضرت ابوسعيد خدري رضى التدعنه كا واقعه

اس کی مثال صحیح مسلم میں حضرت ابوسعید خدری رضی اللہ عنہ کا بیہ واقعہ ہے کہ ان کے دور میں مروان بن الحکم مدینہ کا گورنر تھا، اس نے بیہ طریقہ اختیار کیا کہ عید کی نماز میں خطبہ نماز سے پہلے دینا چاہا، حضرت ابوسعید خدری رضی اللہ عنہ اور وہ اکٹھے عیدگاہ آئے شے، حضرت ابوسعید خدری رضی اللہ عنہ نے اُسے مصلے کی طرف بڑھایا تا کہ سنت کے مطابق خدری رضی اللہ عنہ نے اُسے مصلے کی طرف بڑھایا تا کہ سنت کے مطابق نمازِ عید پہلے ہو اور خطبہ بعد میں، لیکن وہ منبر پر چڑھ گیا، تو ایک شخص کھڑا ہوا، اس نے کوئی سخت کلامی نہیں کی، صرف ایک جملہ بولا کہ:الصلّوة قبل الخطبة.

نماز خطبے سے پہلے ہوتی ہے۔

کیکن مروان نے کہا کہ وہ طریقہ متروک ہو چکا ہے، حضرت ابوسعید خدری رضی اللّٰدعنہ کھڑے ہو گئے اور فرمایا:-

> أُمَّا هاذا فَقَدُ قَضَى مَا عَلَيْهِ. (مسلم، كتاب الإيمان) (يشخص جس نے بيمسكه بتايا) اس نے وہ فريضه اداكرديا جواس كے ذھا۔

اب یہاں غور کرنے کی بات ہے ہے کہ یہاں حضرت ابوسعید خدری رضی اللہ عنہ اور اُس شخص کو ہے قدرت حاصل تھی کہ مروان کو پکڑ کر منبر سے ینچے اُ تار دیتے ،لیکن شرعی قدرت نہیں تھی کیونکہ اگر ایسا کرتے تو لڑائی جھڑا پیدا ہوجا تا۔ پچھ لوگ حضرت ابوسعید خدری رضی اللہ عنہ کا ساتھ دیتے اور پچھ مروان بن الحکم کا، جس کے نتیج میں مسلمانوں کے اندر پھوٹ پڑتی، تو حضرت ابوسعید خدری رضی اللہ عنہ کے اس قول سے معلوم ہوا کہ یہاں حضرت ابوسعید خدری رضی اللہ عنہ کے اس قول سے معلوم ہوا کہ یہاں صرف زبان سے سمجھادینا کافی تھا، ہاتھ استعال کرنے کی اجازت نہیں صرف زبان سے سمجھادینا کافی تھا، ہاتھ استعال کرنے کی اجازت نہیں مسلمانوں میں پھوٹ نہ پڑے۔

عید کی نماز میں سجدہ سہو کیوں معاف ہے؟

اس کی ایک اور مثال ہے ہے کہ شریعت کا مسئلہ ہے کہ اگر نماز میں واجب جھوٹ جائے تو سجدہ سہو واجب ہوجاتا ہے، لیکن فقہاء نے لکھا ہے کہ اگر عید کی نماز میں واجب جھوٹ جائے تو سجدہ سہو نہ کیا جائے۔ وجہ یہ بتاتے ہیں کہ عید کی نماز میں مجمع بہت زیادہ ہوتا ہے اور عید کی نماز کا طریقہ عام نمازوں سے کچھ مختلف بھی ہے، اس میں اگر سجدہ سہو کیا جائے گا تو بہت سے وہ لوگ جو پوری طرح مسائل سے واقف نہیں ہوتے وہ اُلجھن کا شکار ہوجا ئیں گے، کوئی سجدہ کرے گا، کوئی سلام پھیرے گا، کوئی کھڑا ہوجا نیں گے، کوئی سجدہ کرے گا، کوئی سلام پھیرے گا، کوئی سلام بھیرے گا، کوئی گھڑا ہوجا نیں گا۔ ہوجا نیں گے۔ تم

نے ہماری نماز خراب کردی تو شریعت نے اُمت کو جھڑے سے بچانے کے لئے بیتکم دیے دیا کہ یہاں سجدہ سہوہی نہ کرو۔

حطیم کو بیت الله میں کیوں شامل نہیں کیا گیا؟

اس کی ایک اور بہت واضح مثال نیہ ہے کہ بیت اللہ شریف جو بوری اُمت مسلمہ کا قیامت تک کے لئے قبلہ ہے۔ آپ کومعلوم ہے کہ اس ے ملا ہوا کچھ حصہ "حطیم" کہلاتا ہے، بید دراصل بیت اللہ کا حصہ تھا، لیکن جب قریش نے اس کی تعمیر کی تو ان کے پاس پییوں کی کمی تھی، اس لئے انہوں نے کچھ حصہ چھوڑ دیا۔ جبکہ حضرت ابراہیم علیہ السلام کی رکھی ہوئی بنیادیں حطیم کے حصے تک ہیں۔ آنخضرت صلی اللہ علیہ وسلم نے ایک مرتبہ حضرت عائشہ صدیقہ رضی اللہ عنہا سے فرمایا کہ: اگر تیری قوم (لیعنی مسلمان) حديث العهد بالاسلام نه موتى (ليني اگرية تازه تازه اسلام لائے ہوئے نہ ہوتے) تو میں اس بیت اللہ کوحضرت ابراہیم علیہ السلام کی بنیادوں کے مطابق تعمیر کرتا، (لیکن چونکہ لوگ نئے نئے مسلمان ہوئے ہیں، اس لئے خطرہ ہے کہ اگر میں اسے منہدم کر کے خطیم والا حصہ شامل کروں گا تو نے مسلمانوں میں کچھ لوگ بے چینی کا شکار ہوں گے جس سے مسلمانوں میں پھوٹ کا اندیشہ ہے)۔(۱)

⁽۱) بخارى، باب من ترك بعض الاختيار مخافة أن يقصر فهم بعض الناس الخ. رقم الحديث: ١٣٣٣ـ

و یکھئے! رسول اللہ صلی اللہ علیہ وسلم نے مسلمانوں کو پھوٹ سے
بچانے کے لئے بیت اللہ کو، جو قیامت تک کے لئے مسلمانوں کا قبلہ ہے،
نامکمل چھوڑ دیا، اور آج تک نامکمل چلا آرہا ہے، حالانکہ یہ دُنیا بھر کے
کھر بوں انسانوں کا قبلہ ہے اور اس کا رُتبہ مسجد سے کہیں زیادہ ہے، لیکن
مسلمانوں کو پھوٹ سے بچانے کے لئے اُسے مکمل کئے بغیر چھوڑ دیا گیا۔

مسلمانوں کی تباہی کے دواسیاب

حضرت شیخ الهند رحمة الله علیه جب انگریزوں کی مالٹا جیل میں صعوبتیں اور مشقتیں برداشت کر کے رہا ہوکر واپس دیوبند تشریف لائے تو ایک مجلس، جس میں صرف علاء ہی علاء تھے، حضرت نے فرمایا کہ: ہم نے اس بورے مالٹا کے قیام کے دوران دوسبق سیکھے۔ مجلس میں بڑے بڑے مشاہیرعلماءموجود بتھے، وہ سب چونک کرمتوجہ ہوئے کہ اپنے وقت کا امام جو دو باتیں سکھ کر آیا ہے، وہ کتنی اہم ہوں گی۔فرمایا کہ: ہم کو دو چیزوں نے تیاہ کیا ہے، ایک قرآن سے دُوری نے، اور دوسرے مسلمانوں کے باہمی افتراق نے۔ میں بہ سبق لے کر آیا ہوں کہ زندگی کے جتنے کمات باقی ہیں، وہ قرآن مجید کی خدمت میں اور مسلمانوں کے افتراق کوختم کرنے میں گزارنے ہیں۔ ہر بُرائی کو ایک وقت تک اور ایک حد تک برداشت کیا جاسکتا ہے لیکن مسلمانوں کے افتراق و انتشار کوکسی حالت میں برداشت نہیں کیا جاسکتا۔

دومتكبرول مين تبهي اشحادثهين هوسكتا

ہمارے والد ماجد رحمۃ اللہ علیہ فرمایا کرتے تھے کہ دومتنگبروں میں کبھی اتحاد نہیں ہوسکتا، اتحاد کے لئے ضروری ہے کہ ایک آ دمی اپنی مونچھیں نیجی کرنے کے لئے تیار ہو، اگر دونوں اپنی مونچھیں اُونچی رکھیں گے تو بھی اتحاد نہ ہوگا۔

ا پنا مسلک چھوڑ ونہیں، وُ وسروں کا مسلک چھیڑونہیں

کرنا کیا جا ہے؟ اس سلسلے میں حکیم الأمت حضرت تھانوی کا ملفوظ جو بہت مختصر ہے، یادر کھنے کے قابل ہے، وہ یہ کہ 'اپنا مسلک چھوڑ ونہیں، دُوسروں کا مسلک چھیڑونہیں'۔ جو جس مسلک کا پیروکار ہے وہ اپنے مسلک پیمل کر ہے، لیکن دُوسروں کو نہ چھیڑے۔ یہ وہی بات ہے کہ مجتبد مسلک پیمل کر ہے، لیکن دُوسروں کو نہ چھیڑے۔ یہ وہی بات ہے کہ مجتبد فیہ مسائل میں کوئی جہت بُری نہیں ہوتی، اور جب بُری نہیں تو اس پر اعتراض کرنا بھی جا بُرنہیں۔

خلاصه

پس میری گزارشات کا خلاصہ بیہ نکلا کہ اختلاف جائز ہے، اور اختلاف کرنے والوں کی آراء کا احترام بھی لازم ہے، لیکن افتراق کسی حال میں جائز نہیں، ہم اسی افتراق کی وجہ سے تباہ ہورہے ہیں۔ علامہ اقبال کے کچھ اشعار اِس معاملے کی بڑی اچھی ترجمانی کرتے ہیں، انہوں نے کہا

ے کہ:-

منفعت ایک ہے اس قوم کی، نقصان بھی ایک ایک ایک ہی سب کا نبی، دین بھی ایمان بھی ایک حرم پاک بھی، اللہ بھی، قرآن بھی ایک کیا بڑی بات تھی ہوتے جو مسلمان بھی ایک فرقہ بندی ہے کہیں، اور کہیں ذاتیں ہیں کیا زمانے میں پنینے کی یہی باتیں ہیں آج کفر ہمیں مٹانے پرتلا ہوا ہے، اور ہم آپی میں جھڑے کر رہے ہیں، ضرورت اِس بات کی ہے کہ ہرایک اینے اینے مسلک پرعمل کرے اور بھائیوں کی طرح مل کر رہیں اور مل کر کفر کا مقابلہ کریں۔ اللہ تعالیٰ ہمیں اس کی توفیق نصیب فرمائے، آمین۔ واحر دعوانا ان الحمد اللہ رب العالمین